




4713CH02

اعتبار

ماں کو اپنے بیٹے اور زمیندار کو اپنے لہلھاتے ہوئے سر سبز و شاداب کھیت دیکھ کر جو خوشی ہوتی ہے وہی خوشی بابا بھارتی کو اپنا گھوڑا دیکھ کر ہوتی تھی۔ یہ گھوڑا بڑا خوبصورت تھا۔ اس کے مقابلے کا گھوڑا سارے علاقے میں نہ تھا۔ بابا بھارتی اسے سلطان کہہ کر بلاستے تھے۔ اپنے ہاتھ سے کھریا کرتے، اپنے ہاتھ سے دانہ کھلاتے اور دیکھ دیکھ کر خوش ہوتے۔ سلطان سے جداً کا خیال بھی ان کے لیے ناقابل برداشت تھا۔ ان کو وہم ہو گیا تھا کہ ”میں اس کے بغیر زندہ نہ رہ سکوں گا“۔ وہ اس کی چال پر فریفته تھے۔ کہتے: ”اس طرح چلتا ہے جیسے طاؤں اودی اودی گھٹاؤں کو دیکھ کر ناج رہا ہو“۔ گاؤں کے لوگ اس محبت پر حیران تھے۔ بعض وقت لگنکھیوں سے اشارے بھی کرنے تھے، مگر بابا بھارتی کو اس کی پروا نہ تھی۔ جب تک شام کو وہ سلطان پر سوار ہو کر آٹھ دس میل کا چکر نہ لگاتے انھیں چین نہ آتا۔

کلہن اس علاقے کا مشہور ڈاکو تھا۔ لوگ اس کا نام سُن کر تھرّاتے تھے۔ ہوتے ہوئے سلطان کی شہرت اُس



کے بھی کانوں تک پہنچی۔ شوق نے دل میں چکلی لی۔ ایک دن دو پہر کے وقت بابا بھارتی کے پاس پہنچا اور نسکار کر کے کھڑا ہو گیا۔

بابا بھارتی نے پوچھا: ”کہن! کیا حال ہے؟“

کہن نے سر جھکا کر جواب دیا: ”آپ کی مہربانی ہے۔“

”کہو، ادھر کیسے آگئے؟“

”سلطان کی شہرت کھینچ لائی ہے۔“

”عجیب جانور ہے، خوش ہو جاؤ گے۔“

”میں نے بڑی تعریف سنی ہے۔“

”اس کی چال تمہارا دل موہ لے گی۔“

”کہتے ہیں شکل بھی بڑی خوبصورت ہے۔“

”کیا کہنے! جو اسے ایک دفعہ دیکھ لیتا ہے، اس کے دل پر اس کی صورت نقش ہو جاتی ہے۔“

”مدت سے ترس رہا تھا، آج حاضر ہوا ہوں۔“

بابا اور کہن دونوں اصطبل میں پہنچے۔ بابا نے بڑے غرور سے گھوڑا دکھایا۔ کہن نے حرمت سے گھوڑے کو دیکھا۔ اس نے ہزاروں گھوڑے دیکھے تھے، لیکن ایسا بانکا گھوڑا اس کی نگاہ سے آج تک نہ گزر رہا۔ سوچنے لگا قسمت کی بات ہے۔ ایسا گھوڑا میرے پاس ہونا چاہیے تھا۔ اس فقیر کو ایسی چیزوں سے کیا نسبت۔ اس کی چال دیکھ کر کہن کے سینے پر سانپ لوٹ گیا۔ وہ ڈاکو تھا۔ اس کے پاس طاقت تھی۔

اس نے کہا: ”بابا صاحب! اس گھوڑے کو تو میرے پاس ہونا چاہیے تھا۔“ یہ کہہ کر وہ چلا گیا۔

بابا خوف زدہ ہو گئے۔ اب انھیں رات کو نیند نہ آتی تھی۔ ساری ساری رات اصطبل کی خبر گیری میں کٹنے لگی۔ ہر وقت کہن کا خطرہ لگا رہتا تھا، مگر کئی مہینے گزر گئے اور وہ نہ آیا۔ بہاں تک کہ بابا بھارتی کسی حد تک

بے پروا ہو گئے۔

شام کا وقت تھا۔ بابا بھارتی سلطان کی پیٹھ پر سوار ہو کر سیر کو جاری ہے تھے۔ یک ایک طرف سے آواز آئی:

”اوہ بابا! ذرا اک محتاج کی بات سنتے جاؤ۔“

آواز میں رقت تھی۔ بابا نے گھوڑا روک لیا۔ دیکھا تو ایک اپاہج درخت کے سامنے تلے پڑا کرہ رہا تھا۔ بابا بھارتی کا دل پسچ گیا، بولے: ”کیوں، تمھیں کیا تکلیف ہے؟“

اپاہج نے ہاتھ باندھ کر کہا: ”بابا! میں دکھی ہوں، مجھ پر مہربانی کرو۔ راما والا یہاں سے تین میل کے فاصلے پر ہے۔ مجھے وہاں جانا ہے۔ گھوڑے پر چڑھالو۔ پر ماتما تھارا بھلا کرے گا۔“

”وہاں تمھارا کون ہے؟“ بابا نے پوچھا۔

”درگا دت حکیم کا نام آپ نے سنا ہوگا، میں ان کا سوتیلا بھائی ہوں۔“



بابا بھارتی نے گھوڑے سے اتر کر اپا ہج کو گھوڑے پر سوار کیا اور خود اس کی لگام پکڑ کر آہستہ آہستہ چلنے لگے۔ اچانک انھیں ایک جھٹکا سامحسوس ہوا اور لگام ہاتھ سے چھوٹ گئی۔ جب انھوں نے دیکھا کہ ایک اپا ہج گھوڑے کی پیٹھ پر تن کر بیٹھا اسے دوڑائے لیے جا رہا ہے تو ان کی حیرت کا ٹھکانہ نہیں رہا۔ ان کے منھ سے چیخ نکل گئی۔ یہ اپا ہج کلہن ڈاکوتھا۔

بابا بھارتی کچھ دیر خاموش رہے۔ اس کے بعد پوری قوت سے چلا کر کہا: ”ذر اٹھرو!“ کلہن نے یہ آواز سن کر گھوڑا روک لیا اور اس کی گردن پر پیار سے ہاتھ پھیرتے ہوئے بولا: ”بابا صاحب! یہ گھوڑا اب نہ دوں گا۔“

بابا بھارتی نے قریب آ کر کہا ”یہ گھوڑا تمھیں مبارک ہو۔ میں تمھیں اس کی واپسی کے لیے نہیں کہتا، مگر کلہن تم سے صرف ایک درخواست کرتا ہوں، اسے رُنہ کرنا ورنہ میرے دل کو سخت صدمہ پہنچے گا۔“

”بابا، حکم دیجیے! میں آپ کا غلام ہوں، صرف یہ گھوڑا نہ دوں گا۔“

”اب گھوڑے کا نام نہ لو۔ میں تمھیں اس کے بارے میں کچھ نہ کہوں گا۔ میری درخواست صرف یہ ہے کہ اس واقعے کا ذکر نہ ہونے پائے۔“

کلہن کا منھ حیرت سے کھلا رہ گیا۔ اسے خیال تھا کہ بابا بھارتی اس چوری کی اطلاع پوس میں دے کر مجھے گرفتار کر دیں گے۔ وہ سوچ رہا تھا کہ مجھے اس گھوڑے کو لے کر روپوش ہو جانا چاہیے۔ اس نے بابا بھارتی کے چہرے پر اپنی آنکھیں گاڑیں اور پوچھا: ”بابا صاحب! اس میں آپ کو کیا خطرہ ہے؟“

بابا بھارتی نے جواب دیا: ”لوگوں کو اگر اس واقعے کا علم ہو گیا تو وہ کسی غریب پر اعتبار نہ کریں گے۔“ اور یہ کہتے کہتے انھوں نے سلطان کی طرف سے اس طرح منھ موڑ لیا جیسے ان کا اس سے کوئی واسطہ نہ تھا۔ بابا بھارتی تو چلے گئے مگر ان کا فقرہ کلہن کے کانوں میں اب تک گونج رہا تھا۔ سوچتا تھا بابا بھارتی کا خیال لتنا اونچا ہے۔ اگر چہ بابا صاحب کو اس گھوڑے سے عشق تھا، مگر آج ان کے چہرے پر ذرا بھی ملال نہ تھا۔ انھیں صرف یہ

خیال ستارہ تھا کہ کہیں لوگ غریبوں پر اعتبار کرنا نہ چھوڑ دیں۔ انہوں نے اپنے ذاتی نقصان کو انسانیت کے نقصان پر قربان کر دیا۔ ایسا آدمی آدمی نہیں فرشتہ ہے۔

رات کی تاریکی میں کہن بابا بھارتی کے گھر پہنچا۔ چاروں طرف ستائی تھا۔ آسمان پر تارے ٹھیکارے ہے تھے۔ کہن سلطان کی لگام پکڑے آہستہ آہستہ اصطبل کے دروازے پر پہنچا۔ دروازہ کھلا تھا۔ کبھی وہاں بابا بھارتی لاٹھی لے کر پھرہ دیتے تھے۔ کہن نے آگے بڑھ کر سلطان کو اس کی جگہ پر باندھ دیا اور باہر نکل کر دروازہ اختیاط سے بند کر دیا۔ اس وقت اس کی آنکھوں میں خوشی کے آنسو تھے۔

صح ہوتے ہی بابا بھارتی نے اپنے کمرے سے نکل کر سرد پانی سے غسل کیا۔ اس کے بعد ان کے پاؤں اصطبل کی طرف اس طرح بڑھے جیسے کوئی خواب میں چل رہا ہو مگر دروازے پر پہنچتے ہی وہ چونک پڑے۔ انھیں اپنی غلطی کا احساس ہوا۔ اب گھوڑا وہاں کہاں تھا۔

گھوڑے نے اپنے مالک کے قدموں کی چاپ کو پہچان لیا اور زور سے ہنہنا یا۔ بابا بھارتی دوڑتے ہوئے اصطبل کے اندر چل گئے اور اپنے گھوڑے کے گلے سے لپٹ کر اس طرح رونے لگے جیسے پھٹرا ہوا باپ مدت کے بعد بیٹھے سے مل کر روتا ہے۔ بار بار اس کی گردن پر ہاتھ پھیرتے اور کہتے تھے: ”اب کوئی غریبوں کی مدد کرنے سے انکار نہ کرے گا۔“

سذرشن

معنی یاد کیجیے

گھوڑے کے جسم کی صفائی کے لیے ایک طرح کا برش	:	کھریا
عاشق	:	فریفتہ
مور	:	طاوس

نظریں بچا کر دیکھنا	:	سکنکھیوں سے دیکھنا
دل بھانا	:	دل موه لینا (محاورہ)
صورت کا دل میں بیٹھ جانا	:	صورت نقش ہو جانا
گھوڑے باندھنے کی گلہ	:	اصطبل
البیلا، بھیلا	:	بانکا
تعلق	:	نسبت
گہرے بینگنی رنگ کی	:	اوڈی
حسد کرنا، کسی کی بڑائی برداشت نہ کرنا	:	سینے پر سانپ لوٹنا (محاورہ)
خبر کھانا، دیکھ بھال	:	خبر گیری
ضرورت مند، حاجت مند	:	محتاج
دل نرم ہونا، ترس کھانا	:	دل پیسجنا (محاورہ)
جسمانی طور پر معذور	:	اپائچ
حیران رہ جانا، تعجب میں پڑنا	:	منھ کھلا رہ جانا (محاورہ)
غائب	:	روپوش
افسوں، رنج	:	ملال
قدموں کی آہٹ	:	چاپ
رونے کی سی آواز، روہانی آواز، درد بھری آواز	:	آواز میں رقت

سوچیے اور بتائیئے۔

1. بابا بھارتی اپنا گھوڑا دیکھ کر کیوں خوش ہوتے تھے؟

2. بابا بھارتی کے گھوڑے کی چاٹ کیسی تھی؟

3. کہن کون تھا اور بابا اس سے خوف زدہ کیوں رہتے تھے؟
4. بابا بھارتی کا گھوڑا دیکھ کر کہن کے سینے پر سانپ کیوں لوٹ گیا؟
5. اپنچ بن کر بابا بھارتی سے کس نے مدد مانگی؟
6. بابا بھارتی نے کہن سے کیا درخواست کی؟
7. بابا بھارتی نے کہن سے کیوں کہا کہ اس واقعے کا ذکر کسی سے نہ کرنا؟
8. کہن نے بابا بھارتی کے بارے میں کیا سوچ کر گھوڑا ان کے صطبل میں باندھ دیا؟
9. اپنے گھوڑے کو واپس پا کر بابا بھارتی نے کیا کہا؟

صحیح جملوں پر صحیح (✓) اور غلط پر غلط (✗) کا نشان لگائیے۔

- () کہن اپنے علاقے کا ایک شریف انسان تھا۔
- () جو بھی بابا کے گھوڑے کو ایک بار دیکھ لیتا اس کے دل پر اس کی صورت نقش ہو جاتی تھی۔
- () بابا بھارتی کا گھوڑا اس طرح چلتا تھا جیسے طاؤس اوس اودی اودی گھٹاؤں کو دیکھ کر ناج رہا ہو۔
- () ایک اپنچ درخت کے سامنے تلے پڑا آرام کر رہا تھا۔
- () لوگوں کو اگر اس واقعے کا علم ہو گیا تو ہر غریب پر اعتبار کرنے لگیں گے۔
- () بابا بھارتی کو ہر وقت کہن کا خطرہ لگا رہتا تھا۔
- () گھوڑے نے اپنے مالک کے قدموں کی چاپ کو نہیں پہچانا۔

نیچے لکھے ہوئے لفظوں کو اپنے جملوں میں استعمال کیجیے۔

لہلہانا	فرینگتہ	خوف	مہربانی	قسمت
مدت	بے پروا	درخواست	قوت	احتیاط

عملی کام

- خوف زدہ، خبرگیری، بے پروا اور روپوش مرکب الفاظ ہیں۔ مرکب سے مراد ایسا لفظ ہے جس میں ایک سے زیادہ لفظ اس طرح مل گئے ہوں یا ملا دیے گئے ہوں کہ ان سے ایک ہی معنی لیے جاتے ہوں۔ اس طرح آپ بھی پانچ نئے لفظ بنائیے۔

غور کیجیے اور لکھیے۔

گنگا	دہلی	بابا بھارتی
دریا	گھوڑا	لڑکا
غصہ	خوشی	روشنی

- پہلی قسم کے نام خاص ہیں یہ کسی خاص آدمی یا کسی شہر یا کسی خاص دریا کے لیے استعمال ہوئے ہیں انھیں اسم خاص یا اسم معرفہ کہتے ہیں۔
- دوسری قسم کے نام عام ہیں کہ کوئی بھی لڑکا یا کوئی بھی گھوڑا کوئی بھی دریا ہو سکتا ہے انھیں اسم عام یا اسم نکرہ کہتے ہیں۔
- تیسرا قسم کے نام کسی خاص حالت یا کیفیت کو ظاہر کرتے ہیں۔ انھیں اسم کیفیت کہتے ہیں۔
- آپ بھی ان تینوں قسموں کے اسم تین تین سوچ کر لکھیے۔

غور کرنے کی بات

- پنڈت سدرش اردو کے مشہور افسانہ نگار تھے۔ انہوں نے کئی دلچسپ اور سبق آموز کہانیاں لکھی ہیں۔
- کلمہن ڈاکو بابا بھارتی کے گھوڑے کو دھوکے سے حاصل تو کر لیتا ہے لیکن وہ بابا بھارتی کے حسن اخلاق سے متاثر ہو کر گھوڑے کو لوٹا دیتا ہے۔
- ہمیں یہ غور کرنا چاہیے کہ اچھے کردار کے اثر سے برے لوگ بھی متاثر ہو جاتے ہیں اور وہ اچھا عمل کرنے کی کوشش کرنے لگتے ہیں۔